

# वीर बहादुर सिंह पूर्वाञ्चल विश्वविद्यालय, जौनपुर (उ०प्र०)



Web: www.vbspu.ac.in



Email: connectpuregistrar@gmail.com



प्रेषक : कुलसचिव,  
वी०बी०एस०पू० विश्वविद्यालय,  
जौनपुर।

पत्रांक : 123/पू.वि.वि./रा.से.यो./2025  
दिनांक : 20 मार्च, 2025

सेवा में,

1. प्राचार्य/प्रबन्धक,  
जंगी पी०जी० कालेज,  
असबरनपुर, जलालपुर, जौनपुर।

2. प्राचार्य/प्रबन्धक,  
शुभ कान्हा जी संस्थान,  
खडहर डगरा, मुफ्तीगंज, जौनपुर।

विषय:- वीर बहादुर सिंह पूर्वाञ्चल विश्वविद्यालय जौनपुर की तिरंगा साइकिल यात्रा के सम्बन्ध में।

महोदय,

अवगत कराना है कि अपर मुख्य सचिव श्री राज्यपाल/कुलाधिपति के पत्र संख्या : ई-1344/32-जी०एस०/2025, दिनांक 3 मार्च, 2025 व कुलाधिपति के विशेष कार्याधिकारी के पत्र संख्या: ई 1600/32-जी०एस०/2025 दिनांक 12 मार्च, 2025 में दिए गए निर्देश के क्रम में तथा विश्वविद्यालय के पत्रांक संख्या 11360/सामा०प्रशा०/2025, दिनांक 03 मार्च, 2025 एव पत्र संख्या- 11371/सामा०प्रशा०/2025, दिनांक 4 मार्च 2025 के क्रम में "तिरंगा साइकिल यात्रा" दिनांक 24 मार्च, 2025 से 26 मार्च, 2025 तक प्रस्तावित की गई है। जिसके सफल संचालन हेतु विश्वविद्यालय स्तर पर प्रो० राकेश कुमार यादव (मो०नं०-9415651269), डॉ० अनुराग मिश्र (मो०नं०-9451050742) को क्रमशः नोडल एवं सहायक नोडल अधिकारी नियुक्त किया गया है।

उक्त तिरंगा साइकिल यात्रा का उद्देश्य युवाओं/छात्रों में राष्ट्र के प्रति श्रद्धा, सम्मान, त्याग और समर्पण की भावना में वृद्धि करना तथा युवाओं को विविध ऐतिहासिक/प्रेरणा स्थलों का भ्रमण कराते हुए राष्ट्र के लिए अपना सब कुछ न्योछावर करने वाले शहीदों के त्याग एवं बलिदान से परिचित कराना तथा सामाजिक कुरीतियों के विरुद्ध जागरूकता जैसे नशा मुक्त भारत, दहेज मुक्त भारत एवं विकसित भारत@2047 हेतु जगह-जगह विभिन्न स्थलों पर छोटी-छोटी संगोष्ठी का आयोजन आदि है।

उक्त साइकिल यात्रा आपके महाविद्यालय पर रात्रि विश्राम (दिनांक 24.03.2025 को जंगी पी०जी० कालेज असबरनपुर, जलालपुर, जौनपुर एवं दिनांक 25.03.2025 को शुभ कान्हा जी संस्थान, खडहर डगरा, मुफ्तीगंज, जौनपुर) करेगी तथा निर्धारित रूट पर स्थित महाविद्यालयों को रूट मैप इस अनुरोध के साथ सादर प्रेषित है कि साइकिल यात्रा के सफल संचालन में अपना सहयोग प्रदान करेंगे।

संलग्नक : यथोक्त।

भवदीय,

कुलसचिव

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित।

1. वित्त अधिकारी/परीक्षा नियन्त्रक।
2. समस्त प्राचार्य/प्रबन्धक, साइकिल यात्रा रूट पर स्थित महाविद्यालय को सूचनार्थ एवं आवश्यक कार्यवाही हेतु प्रेषित।
3. निजी सचिव, कुलपति, मा० कुलपति जी के संज्ञानार्थ।
4. प्रभारी, वेबसाइट को इस आशय से प्रेषित कि उक्त सूचना को विश्वविद्यालय के वेबसाइट पर अपलोड करने का कष्ट करें।

कुलसचिव



**वीर बहादुर सिंह पूर्वान्वल विश्वविद्यालय, जौनपुर की तिरंगा साइकिल यात्रा**  
**(दिनांक 24 मार्च, 2025 से दिनांक 26 मार्च, 2025 तक)**

प्रो० राकेश कुमार यादव  
नोडल अधिकारी  
मो० नं० 9415651269

डॉ० अनुराग मिश्र,  
सहायक नोडल अधिकारी  
मो० नं० 9451050742

**प्रथम दिवस (दिनांक 24 मार्च, 2025)**

प्रातः 10 बजे विश्वविद्यालय परिसर से देवकली, जासोपुर, कुकुड़ीपुर, जफरपुर (सभी गोद लिए गये गाँव) चौकिया, मीरपुर (गोद लिए गये गाँव), शिया डिग्री कालेज, अटाला मस्जिद, राजा श्रीकृष्ण दत्त पी० जी० कालेज, शाही किला, तिलकधारी स्नातकोत्तर महाविद्यालय, क्रांति स्तम्भ, कलेक्ट्री कचहरी, बाबा साहब भीम राव अम्बेडकर प्रतिमा (दीवानी कचहरी तिराहा), महात्मा गाँधी प्रतिमा (खरका तिराहा), जगदीशपुर क्रासिंग होते हुए सिरकोनी ब्लाक के हौज गाँव में 1857 की क्रांति में अंग्रेजी हुकूमत को लोहा मनवाने वाले कुल 15 शहीदों की याद में बने शहीद स्तम्भ/पार्क पर श्रद्धासुमन अर्पित करते हुए यह यात्रा इजरी गाँव पहुँचेगी, जहाँ पुलवामा मुठभेड़ में शहीद वीर सपूत जिलाजीत यादव को श्रद्धासुमन अर्पित करते हुए उनके परिजन से भेंट तथा विश्वविद्यालय परिवार की तरफ से मानपत्र, अंवस्त्रम एवं प्रतीक चिन्ह भेंट करेंगे, तत्पश्चात यात्रा जलालपुर होते हुए जंगी महाविद्यालय, असबरनपुर, त्रिलोचन, जौनपुर में रात्रि विश्राम करेगी।


**द्वितीय दिवस (दिनांक 25 मार्च, 2025)**


प्रातः 9.00 बजे जंगी महाविद्यालय, असबरनपुर, त्रिलोचन, जौनपुर से प्रारम्भ होकर त्रिलोचन महादेव मन्दिर दर्शन के पश्चात ओइना डिगुरपुर, हरि महाविद्यालय, लहंगपुर, माधवगंज, ग्राम पंचायत थौर होते हुए सेवन्सीपुर, पराऊगंज, मखदूमपुर, भोलागंज बाजार, थानागद्दी, केराकत बाजार होते हुए अशोक स्तम्भ एवं सरायबीर चौराहे पर शहीद भगत सिंह की प्रतिमा पर श्रद्धासुमन अर्पित करते हुए भौरा गाँव पहुँचकर जम्मू कश्मीर आतंकी हमले में शहीद वीर सपूत संजय सिंह को श्रद्धासुमन अर्पित करते हुए उनके परिजनों से भेंट तथा विश्वविद्यालय परिवार की तरफ से मानपत्र, अंवस्त्रम एवं प्रतीक चिन्ह भेंट करेंगे, तत्पश्चात यात्रा सेनापुर गाँव पहुँचेगी जहाँ 1857 की क्रांति में बलिदान हुए 23 रणबाकुरों की स्मृति में बने शहीद स्तम्भ/पार्क पर श्रद्धासुमन अर्पित कर शुभ कान्हा जी संस्थान, खड़हर डगरा, मुफ्तीगंज, केराकत, जौनपुर में रात्रि विश्राम करेगी।

**तृतीय दिवस (दिनांक 26 मार्च, 2025)**

प्रातः 9.00 बजे शुभ कान्हा जी संस्थान से राजकीय महाविद्यालय, मुफ्तीगंज होते हुए राज बहादुर महाविद्यालय, इकौना, प्रसाद इंटरनेशनल इंस्टीट्यूट, खलशहा गाँव, तियरी तिराहा, पतहना चौराहा, कफरपुर बाजार, आनापुर चकवाँ से सहकारी डिग्री कालेज, मिहरावा, उड़ली गाँव (गोद लिया गया) भकुरा में पहुँचकर उरी में आतंकी हमले में शहीद वीर सपूत राजेश सिंह को श्रद्धासुमन अर्पित करते हुए उनके परिजनों से भेंट तथा विश्वविद्यालय परिवार की तरफ से मानपत्र, अंवस्त्रम एवं प्रतीक चिन्ह भेंट करेंगे, तत्पश्चात यात्रा विश्वविद्यालय परिसर पहुँचकर समाप्त होगी।

इस यात्रा के दौरान जिला प्रशासन, पुलिस प्रशासन एवं मुख्य चिकित्सा अधिकारी, समाजसेवी, गाँवों के ग्राम प्रधानों, पत्रकार, अधिवक्ता, बुद्धिजीवी तथा सम्बद्ध महाविद्यालयों के प्राचार्य/प्रबन्धक के सहयोग से विभिन्न प्रेरणादायी कार्यक्रम भी विविध स्थलों पर आयोजित किये जायेंगे तथा अन्तर्राष्ट्रीय महिला दिवस पर राजभवन में आयोजित राज्यस्तरीय भाषण प्रतियोगिता में इस विश्वविद्यालय का प्रतिनिधित्व करने वाले छात्र अभिनव कीर्ति पाण्डेय, विधि छात्र का दहेज मुक्ति एवं नशा मुक्ति पर भाषण का प्रस्तुतीकरण भी कराया जायेगा।

  
20.03.25  
(प्रो० राकेश कुमार यादव)

  
20/03/25  
(डॉ० अनुराग मिश्र)